

پاکستان میں ایک قوم کا تصور اسی صورت میں مضبوط ہو سکتا ہے جب تمام قومیتوں اور نسلی ولسانی

اور ثقافتی اکائیوں کے ساتھ یکساں سلوک کیا جائے۔ الطاف حسین

سب کو مساوی حقوق دیئے جائیں، سب کا احترام کیا جائے اور کسی کو کم تر نہ سمجھا جائے

امتیازی سلوک کے نتیجے ہی میں مشرقی پاکستان علیحدہ ہوا اور آج بلوچستان علیحدگی کے دہانے پر کھڑا ہے

ملک کے ہر شعبہ میں تقریریں لسانیت اور صوابیت کے بجائے میرٹ کی بنیاد پر کی جائیں

پاکستان کے تمام مسائل اور برائیوں کی جڑ ملک کا کرپٹ پولیٹیکل سسٹم ہے

ایم کیو ایم کے مرکز نائن زیر کا دورہ کرنے والے پنجاب کی مختلف یونیورسٹیوں اور کالجوں کے طلبہ طالبات سے ٹیلیفون پر گفتگو

طلبہ طالبات کے وفد نے ایم کیو ایم کے مرکز نائن زیر پر مختلف ونگز اور شعبہ جات کے دفاتر کا دورہ کیا

کراچی۔۔۔۔۔ 27 مارچ، 2011ء

متحدہ قومی موومنٹ کے قائد جناب الطاف حسین نے کہا ہے کہ پاکستان میں ایک قوم کا تصور اسی صورت میں مضبوط ہو سکتا ہے کہ جب ملک میں آباد تمام قومیتوں اور نسلی ولسانی

اور ثقافتی اکائیوں کے ساتھ یکساں سلوک کیا جائے، سب کو مساوی حقوق دیئے جائیں، سب کا احترام کیا جائے اور کسی بھی لسانی اکائی کو کم محبت وطن نہ سمجھا جائے۔ انہوں نے ان

خیالات کا اظہار ایم کیو ایم کے مرکز نائن زیر و عزیز آباد کا دورہ کرنے والے پنجاب کی مختلف یونیورسٹیوں اور کالجوں کے طلبہ طالبات کے ایک وفد سے ٹیلیفون پر گفتگو کرتے ہوئے

کیا۔ طلبہ طالبات کا یہ وفد سندھ کے وزیر برائے امور نوجوانان فیصل سبزواری کی دعوت پر بین الصوبائی مطالعاتی دورے پر سندھ کے مختلف شہروں کے دورے کے بعد کراچی

آیا تھا۔ اس موقع پر طلبہ طالبات کے وفد نے نائن زیر و پرام ایم کیو ایم کے مختلف ونگز اور شعبہ جات کے دفاتر کا دورہ کیا اور وہاں تنظیمی خدمات انجام دینے والے کارکنوں سے

ملاقاتیں کیں۔ طلبہ طالبات کے وفد کو ’ایک قوم کے تصور..... کیوں اور کیسے‘ کے موضوع پر لیکچر دیتے ہوئے جناب الطاف حسین نے کہا کہ عموماً کوئی بھی ملک کسی

جزو واحد پر مشتمل نہیں ہوتا بلکہ مختلف اجزاء کا مجموعہ ہوتا اور اس میں مختلف نسلی ولسانی و ثقافتی اکائیاں آباد ہوتی ہیں جن کے ملاپ سے ایک قوم بنتی ہے۔ جس ملک میں مختلف لسانی

و ثقافتی گروہ آباد ہوں اور وہاں اگر تمام اکائیوں کے ساتھ مذہب، قومیت، زبان، رنگ، نسل اور علاقے کے فرق کے باوجود یکساں سلوک کیا جائے، جہاں ایک دوسرے کے وجود

کو کھلے دل کے ساتھ تسلیم کرنے کا جذبہ ہو اور تمام اکائیوں کو برابر کا شہری اور برابر کا محبت وطن سمجھا جائے تو وہاں اتھنولنگویٹک کلچرل پلورل ازم (Ethno Linguistic

Cultural Pluralism) یعنی لسانی ثقافتی یکجہتی پیدا ہوتی ہے، ایک قوم کا تصور پروان چڑھتا ہے اور ذیلی قومیتوں (Sub Nationalities) کا تصور کمزور ہوتا ہے لیکن

اگر کسی جغرافیہ میں تمام نسلی ولسانی اکائیوں کے ساتھ یکساں سلوک نہ کیا جائے، ان کے ساتھ امتیازی سلوک کیا جائے، کسی لسانی اکائی کو کم تر اور کسی کو اعلیٰ تصور کیا جائے، ایک

دوسرے کا احترام نہ کیا جائے، فیصلے میرٹ کے بجائے صوابیت اور علاقائیت کی بنیاد پر کئے جائیں تو ایسی صورت میں اتھنولنگویٹک کلچرل پریٹیکل ازم (Ethno

Linguistic Cultural Particularism) یعنی لسانی ثقافتی اکائی کی سوچ پیدا ہوتی ہے، ذیلی قومیتوں کا تصور پروان چڑھتا ہے اور ایک قوم کا تصور کمزور ہوتا

ہے۔ جناب الطاف حسین نے برطانیہ کی مثال پیش کرتے ہوئے کہا کہ برطانیہ مختلف نسلی اکائیوں پر مشتمل ملک ہے، جس میں شامل انگلینڈ، ویلز، اسکاٹ لینڈ، شمالی آئر لینڈ کی

الگ الگ زبانیں، اپنی اپنی اسمبلیاں اور اپنی اپنی کرنسی ہے، ان کی اپنی اپنی ٹیمیں ہیں لیکن اسکے باوجود برطانیہ میں آباد نسلی اکائیوں کے درمیان وہ نفرتیں اور اختلافات نہیں پائے

جاتے جو پاکستان میں عوام کے درمیان دیکھنے میں آتے ہیں، اسلئے کہ برطانیہ میں کسی بھی لسانی اکائی کے ساتھ امتیازی سلوک نہیں کیا جاتا اور آپس میں ایک دوسرے کیلئے

برداشت اور احترام پایا جاتا ہے اور آپس میں دوستانہ ماحول میں ڈائلاگ کئے جاتے ہیں۔ پاکستان میں بد قسمتی سے نہ صرف مختلف لسانی اکائیوں کے ساتھ امتیازی سلوک

کیا گیا اور اسکے خلاف آواز بلند کرنے پر طاقت اور تشدد کا طرز عمل اختیار کیا گیا۔ اسی طرز عمل اور امتیازی سلوک کے نتیجے ہی میں مشرقی پاکستان علیحدہ ہوا اور آج بلوچستان علیحدگی

کے دہانے پر کھڑا ہے۔ جناب الطاف حسین نے کہا کہ پاکستان کی یکجہتی، استحکام اور ایک قوم کے تصور کو پروان چڑھانے کیلئے ضروری ہے کہ ملک میں آباد تمام نسلی ولسانی اور ثقافتی

اکائیوں کے ساتھ مساوی سلوک کیا جائے، سب کو برابر کا شہری تسلیم کیا جائے، کسی کو کم تر نہ سمجھا جائے اور ہر شعبہ میں تقریریں لسانیت اور صوابیت کے بجائے میرٹ کی بنیاد پر کی

جائیں۔ جناب الطاف حسین نے کہا کہ پاکستان کے تمام مسائل اور برائیوں کی جڑ ملک کا کرپٹ پولیٹیکل سسٹم ہے جسکے تحت 2 فیصد مراعات یافتہ طبقہ کے جاگیرداروں

اور وڈیروں کے چند خاندان ملک کے اقتدار پر قابض ہوتے ہیں جبکہ 98 فیصد غریب و متوسط طبقہ کے عوام حق حکمرانی سے محروم ہیں اور ان کا کام صرف ووٹ دینا اور نعرے لگانا

ہے۔ متحدہ قومی موومنٹ ملک سے اس کرپٹ پولیٹیکل سسٹم کا خاتمہ کر کے ایماندار، دیانتدار اور باصلاحیت افراد کی حکمرانی چاہتی ہے۔ انہوں نے کہا کہ ایم کیو ایم کو گزشتہ

دو حکومت میں پانچ سال کام کرنے کا موقع ملا تو سٹی گورنمنٹ میں اس کے منتخب ناظمین نے ایمانداری، دیانتداری سے کام کر کے کراچی کا نقشہ بدل کر رکھ دیا، ایم کیو ایم ایسا ہی پورے ملک میں کرنا چاہتی ہے، پورے ملک میں اہل اور باصلاحیت نوجوان موجود ہیں، ہم ان نوجوانوں کو آگے لانا چاہتے ہیں۔ انہوں نے کہا کہ طلبہ ملک کا مستقبل اور ریڑھ کی ہڈی ہوتے ہیں لہذا طلبہ و طالبات ملک سے کرپٹ پولیٹیکل سسٹم کے خاتمہ کیلئے آگے آئیں اور ملک کے گاؤں گوٹھوں میں تعلیم کو عام کرنے کیلئے اپنی خدمات پیش کریں۔ اس موقع پر طلبہ و طالبات نے جناب الطاف حسین سے مختلف سوالات بھی کئے ایک قوم کے تصور کے موضوع پر اپنے خیالات کا اظہار کیا۔

## ایم کیو ایم نے ماحولیاتی آلودگی سے بچاؤ کیلئے 26 مارچ بروز ہفتہ کو ارتھ آور (Earth Hour) منایا اور کراچی سمیت ملک بھر کے دفاتر کی تمام لائٹیں بند رکھیں

کراچی۔۔۔ 27 مارچ، 2011ء

متحدہ قومی موومنٹ کے قائد جناب الطاف حسین کی خصوصی ہدایت پر آلودگی سے بچاؤ اور ماحولیات کی بہتری گلوبل وارمنگ اور موسمیاتی تبدیلیوں سے لاحق خطرات سے نمٹنے اور عالمی برادری کا ساتھ دینے کیلئے 26 مارچ بروز ہفتہ کو ’’ارتھ آور‘‘ (Earth Hour) کے طور پر منایا اور رات ساڑھے 8 بجے سے ساڑھے 9 بجے تک قائد تحریک جناب الطاف حسین کی رہائش گاہ المعروف نائن زیرو، خورشید نیگم میموریل بلڈنگ، ایم پی اے ہاسٹل، شعبہ اطلاعات کی عمارت اور دیگر شعبہ جات کی تمام لائٹیں مکمل طور پر بند رکھیں۔ ایم کیو ایم نے ’’ارتھ آور‘‘ منا کر عالمی برادری کے ذمہ دار رکن کی حیثیت سے پاکستان کے عوام کی جانب سے اپنی ذمہ داریاں پوری کرتے ہوئے ماحولیاتی آلودگی اور خطرناک گیسز سے بچانے کیلئے بین الاقوامی سطح پر کی جانے والی کوششوں کا بھرپور ساتھ دینے اور ایک اہم اسٹیک ہولڈر کی حیثیت سے عالمی برادری کا ساتھ دیا۔ دریں اثناء کراچی کی طرح اندرون سندھ حیدر آباد، بدین، نواب شاہ، گھوٹکی، جامشورو، عمرکوٹ، ٹھٹھ، نوشہرو فیروز، لاڑکانہ، خیرپور، شکارپور، دادو، قمبر شہدادکوٹ، کشمور، جبکب آباد، ٹنڈوالہیار، ٹنڈو جام، سکھر، روہڑی، خیرپور، ساگھڑ، میرپور خاص، صوبہ پنجاب لاہور کے پنجاب ہاؤس، فیصل آباد، ملتان، بہاولپور، خانیوال، گجرانوالہ، صوبہ بلوچستان، خیبر پختونخوا، گلگت بلتستان، آزاد کشمیر، سمیت ملک بھر میں ایم کیو ایم کے تمام زونل آفسز میں بھی ساڑھے 8 بجے سے رات ساڑھے 9 بجے تک تمام لائٹس مکمل طور پر بند رکھ کر ارتھ آور منایا۔

## PCS کے افسران کو فی الفور ہاکیا جائے، ان کے مسائل کے حل کیلئے پنجاب حکومت سنجیدگی سے نوٹس لیتے ہوئے ان کے حل کیلئے ہر ممکن اقدامات کرے، رابطہ کمیٹی

کراچی۔۔۔ 27 مارچ، 2011ء

متحدہ قومی موومنٹ کی رابطہ کمیٹی نے PCS ایسوسی ایشن پنجاب کے 1200 افسران کی جگہ DMG افسران کی تعیناتی اور 73 افسران کی گرفتاری پر گہری تشویش کا اظہار کیا ہے۔ ایک بیان میں رابطہ کمیٹی نے کہا کہ ہونا تو یہ چاہیے تھا کہ PCS افسران کے پرامن احتجاج اور جائز مطالبات کا سنجیدگی سے نوٹس لیا جاتا اور ان کے مسائل حل کیئے جاتے لیکن ایسا نہیں ہوا۔ انہوں نے کہا کہ وزیر اعلیٰ پنجاب کی کاہنہ کمیٹی (ذوالفقار خان کھوسہ، وزیر قانون رانا ثناء اللہ کے مشیر سینئر پرویز رشید نے 17 جولائی 2010ء کو ان کے مطالبات تسلیم کرتے ہوئے یقین دہانی کرائی تھی کہ باقی صوبوں کے PCS افسران کے ساتھ ہونے والی زیادتیوں کا بھی جلد آزالہ کیا جائے گا تاہم تمام یقین دہانیوں کے باوجود آج ان افسران کے مسائل حل کرنے کے بجائے الٹا انہیں غیر قانونی اور بلا جواز گرفتار کیا جا رہا ہے جو ان افسران کے ساتھ کھلی نا انصافی ہے جس کی جنتی مذمت کی جائے کم ہے۔ انہوں نے پنجاب حکومت سے مطالبہ کیا کہ پی سی ایس کے افسران کو فی الفور ہاکیا جائے اور ان کے مسائل کے حل کیلئے سنجیدگی سے نوٹس لیتے ہوئے ان کے حل کے لئے ہر ممکن اقدامات کئے جائیں۔

## نجی ٹی وی کے ڈپٹی نیوز ڈائریکٹر رشید چنا کے والد علی نواز چنا کے انتقال رابطہ کمیٹی اظہار تعزیت

کراچی۔۔۔ 27 مارچ، 2011ء

متحدہ قومی موومنٹ کی رابطہ کمیٹی نے نجی ٹی وی کے ڈپٹی نیوز ڈائریکٹر رشید چنا کے والد علی نواز چنا کے انتقال پر گہرے دکھ اور افسوس کا اظہار کیا ہے۔ ایک تعزیتی بیان میں رابطہ کمیٹی نے مرحوم کے تمام سوگواروں اور احقین سے دلی تعزیت و ہمدردی کا اظہار کرتے ہوئے دعا کی کہ اللہ تعالیٰ مرحوم کو اپنی جوار رحمت میں اعلیٰ مقام عطا فرمائے اور سوگواران کو صبر جمیل عطا کرے۔ (آمین)

ایم کیو ایم سینٹرل کونسل کے قیام کا اعلان کر رہے ہیں، ڈاکٹر فاروق ستار

زندگی کے مختلف شعبوں کے ماہرین کی صلاحیتوں سے استفادہ حاصل کرنے کیلئے ایم کیو ایم سینٹرل کونسل کے قیام کا اعلان کیا ہے

خورشید میموریل ہال عزیز آباد میں پریس کانفرنس خطاب

27:--- مارچ، 2011

متحدہ قومی موومنٹ کی رابطہ کمیٹی کے ڈپٹی کنوینر ڈاکٹر فاروق ستار نے ایم کیو ایم سینٹرل کونسل کے قیام کا اعلان کر دیا ہے۔ یہ اعلان انہوں نے اتوار کے روز خورشید میموریل ہال عزیز آباد میں پریس کانفرنس سے خطاب کرتے ہوئے کیا۔ اس موقع پر ایم کیو ایم کی رابطہ کمیٹی کے ارکان کنور خالد یونس، آصف صدیقی، رضار ہارون، محترمہ نسرین جلیل، اشفاق منگی، یوسف شاہوانی اور مصطفیٰ کمال بھی موجود تھے۔ ڈاکٹر فاروق ستار نے کہا کہ پاکستان بھر کے عوام کو ایم کیو ایم کی تیزی سے بڑھتی ہوئی عوامی مقبولیت، زندگی کے مختلف شعبوں سے تعلق رکھنے والے ماہرین کی ایم کیو ایم میں شمولیت اور ایم کیو ایم کے تنظیمی ڈھانچے کو وسعت دینے کے اقدامات سے آگاہ کرنا ہے۔

انہوں نے کہا کہ آزاد کشمیر اور گلگت بلتستان سمیت صوبہ پنجاب، صوبہ سندھ، صوبہ بلوچستان اور صوبہ خیبر پختونخوا میں قائد تحریک جناب الطاف حسین کا فکر و فلسفہ تیزی سے فروغ پا رہا ہے اور سیاسی، سماجی اور مذہبی شخصیات کے ساتھ ساتھ ڈاکٹرز، انجینئرز، وکلاء، صنعتکار، سابق پیور و کریٹس، کھلاڑی، فنکار، ریٹائرڈ فوجی افسران، کالم نگار اور دانشوروں سمیت زندگی کے دیگر شعبوں سے تعلق رکھنے والے افراد کی بڑی تعداد ایم کیو ایم میں شمولیت اختیار کر رہے ہیں۔ ملک بھر کے غریب محنت کشوں، ہاریوں، کسانوں، مزارعین اور متوسط طبقہ کے عوام کے ساتھ ساتھ زندگی کے مختلف شعبوں میں نمایاں کارکردگی کا مظاہرہ کرنے اور اپنے علم و ہنر سے ملک و قوم کی خدمت کرنے والی شخصیات کی جانب سے ایم کیو ایم میں شمولیت اس بات کا واضح ثبوت ہے کہ ایم کیو ایم، ملک بھر کے عوام کی امیدوں کا مرکز بن چکی ہے اور زندگی کے تمام شعبوں سے تعلق رکھنے والے افراد وطن عزیز کو درپیش چیلنجوں سے نمٹنے، ملک و قوم کو سیاسی و معاشی بحران سے نجات دلانے، فرسودہ جاگیر دارانہ نظام، موروثی سیاست اور کرپٹ سیاسی کلچر کے خاتمہ کیلئے متحدہ قومی موومنٹ کی جانب امید بھری نظروں سے دیکھ رہے ہیں۔

انہوں نے کہا کہ زندگی کے مختلف شعبوں کے ماہرین کی ایم کیو ایم میں شمولیت کے پیش نظر رابطہ کمیٹی نے طویل بحث و مباحثہ اور سوچ و بچار کے بعد طے کیا ہے کہ زندگی کے مختلف شعبوں میں ماہرانہ خدمات انجام دینے والی شخصیات کے تجربہ سے بھرپور استفادہ کیا جائے تاکہ ان کی صلاحیتوں سے نہ صرف ایم کیو ایم کے فکر و فلسفہ کو فروغ دیا جاسکے بلکہ ان ماہرین کی رائے اور مشوروں کی روشنی میں پاکستان کی ترقی و خوشحالی اور عوام کی فلاح و بہبود کیلئے بھی ٹھوس لائحہ عمل ترتیب دیا جاسکے۔ اس مقصد کیلئے رابطہ کمیٹی کے متفقہ فیصلہ کی روشنی میں زندگی کے مختلف شعبوں کے ماہرین کی صلاحیتوں سے استفادہ کرنے کیلئے ایم کیو ایم سینٹرل کونسل کا قیام عمل میں لایا جا رہا ہے اور ہم آج ایم کیو ایم سینٹرل کونسل کے قیام کا اعلان کر رہے ہیں۔

(۲)

اس موقع پر انہوں نے کہا کہ سینٹرل کونسل کے ارکان کی بنیادی ذمہ داری ملک بھر میں متحدہ قومی موومنٹ کے پیغام کو عام کرنا، تنظیم کی پالیسیوں کی تشہیر کرنا، ملک و قوم کو درپیش چیلنجوں سے نمٹنے اور اہم پالیسی سازی میں رابطہ کمیٹی کو مدد اور معاونت بھی فراہم کرنا شامل ہے۔ اس کے علاوہ سینٹرل کونسل کے ارکان ایم کیو ایم کے انتخابی منشور اور سیاسی پروگرام کی تیاری اور تشہیر کے امور، سیاسی، سماجی، مذہبی رہنماؤں، تاجروں، صنعتکاروں اور زندگی کے دیگر شعبوں سے تعلق رکھنے والی شخصیات سے رابطہ کے سلسلے میں بھی اپنا کردار ادا کریں گے۔

انہوں نے مزید کہا کہ قومی امید ہے کہ ایم کیو ایم سینٹرل کونسل کا قیام ملک و قوم کیلئے مبارک ثابت ہوگا اور زندگی کے مختلف شعبوں سے تعلق رکھنے والے ماہرین متحدہ قومی موومنٹ کا حصہ بن کر اپنی صلاحیت، قابلیت اور تجربے کی روشنی میں ملک و قوم کی خدمت کر کے فخر محسوس کریں گے۔ ہم آپ کے توسط سے ملک بھر کی سیاسی، سماجی اور مذہبی شخصیات، ڈاکٹرز، انجینئرز، وکلاء، صنعتکار، سابق پیور و کریٹس، کھلاڑیوں، فنکاروں، ریٹائرڈ فوجی افسران، کالم نگاروں اور دانشوروں سمیت تمام شعبہ ہائے زندگی سے تعلق رکھنے والے افراد سے اپیل کرتے ہیں کہ وہ پاکستان کو بے لوث، بے باک اور بے داغ قیادت کی فراہمی کیلئے متحدہ قومی موومنٹ کے ہاتھ مضبوط کریں اور میدان عمل میں آکر اپنا بھرپور کردار ادا کریں۔

ایم کیو ایم کے 27 ویں یوم تاسیس کے سلسلے میں کراچی تنظیمی کمیٹی کے زیر اہتمام پیر کی رات انوبھائی پارک ناظم آباد میں مشاعرہ ہوگا  
مشاعرہ میں ملکی وغیر ملکی شعرا کرام اپنے کلام پیش کریں گے جبکہ مہمان خصوصی کراچی کے حق پرست عوام ہونگے  
کراچی۔۔۔۔۔ 27 مارچ 2011ء

متحدہ قومی موومنٹ کے 27 ویں یوم تاسیس کے سلسلے میں ایم کیو ایم کراچی تنظیمی کمیٹی کے زیر اہتمام مورخہ 28 مارچ 2011ء بروز پیر کی رات 9 بجے انوبھائی پارک ناظم آباد  
میں ایک عظیم الشان مشاعرہ کا انعقاد کیا جا رہا ہے جس میں ملکی وغیر ملکی شہرت یافتہ شاعرہ کرام اپنے کلام پیش کریں گے جبکہ مشاعرہ کے مہمان خصوصی کراچی کے حق پرست عوام  
ہونگے۔ مشاعرہ میں ایم کیو ایم کی رابطہ کمیٹی کے ارکان، حق پرست وزراء، سینیٹرز، ارکان قومی و صوبائی اسمبلی، شعراء، دانشور، ادیب، اہل علم و قلم حضرات، اہم شخصیات اور معززین  
شہر بڑی تعداد میں شرکت کریں گے۔ مشاعرہ کے سلسلے میں تمام تیاریاں مکمل کر لی گئیں ہیں جبکہ انوبھائی پارک میں ایک بڑا پنڈا بنایا گیا ہے جبکہ شعرا کرام کے بیٹھنے کیلئے ایک  
خوبصورت اسٹیج بھی تیار کیا گیا ہے۔ پنڈال اور چاروں اطراف کے علاقوں کو برقی قمقوں اور ایم کیو ایم کے پرچموں سے خوبصورتی سے سجایا گیا ہے۔

### کارکنان کے انتقال پر جناب الطاف حسین کا اظہار افسوس

لندن۔۔۔۔۔ 27 مارچ 2011ء

متحدہ قومی موومنٹ کے قائد جناب الطاف حسین نے ایم کیو ایم ڈیفنس سیکٹر یونٹ 03 کے کارکن سید منیر شاہ اور ایڈلز ونگ نارتھ کراچی سیکٹر یونٹ 136 کے کارکن نبی رضا کے  
انتقال پر گہرے دکھ اور افسوس کا اظہار کیا ہے۔ ایک تعزیتی بیان میں جناب الطاف حسین نے مرحومین کے تمام سوگوار لواحقین سے دلی تعزیت و ہمدردی کا اظہار کرتے ہوئے انہیں  
صبر کی تلقین کی اور کہا کہ دکھ کی اس گھڑی میں مجھ سمیت ایم کیو ایم کے تمام کارکنان آپ کے غم میں برابر کے شریک ہیں۔ جناب الطاف حسین نے دعا کی کہ اللہ تعالیٰ مرحومین کو اپنی  
جوار رحمت میں اعلیٰ مقام عطا فرمائے اور سوگواران کو یہ صدمہ برداشت کرنے کا حوصلہ عطا فرمائے۔ (آمین)

### کارکنان سے رابطہ کمیٹی کا اظہار تعزیت

کراچی۔۔۔۔۔ 27 مارچ 2011ء

متحدہ قومی موومنٹ کی رابطہ کمیٹی نے ایم کیو ایم ڈیفنس سیکٹر یونٹ 03 کے کارکن سید منیر شاہ اور ایڈلز ونگ نارتھ کراچی سیکٹر یونٹ 136 کے کارکن نبی رضا، گڈاپ سیکٹر یونٹ  
سونگل کے کارکن منظور جوکھیو کی والدہ محترمہ بیگم جوکھیو، اورنگی سیکٹر یونٹ 126 کے کارکن عبدالقیوم کے صاحبزادے بابر سلطان اور ایم کیو ایم اسکیم 33 معمار سیکٹر یونٹ احسن آباد  
کے کارکن خلیل احمد کی زوجہ انیسہ خلیل انتقال پر گہرے دکھ اور افسوس کا اظہار کیا ہے۔ ایک تعزیتی بیان میں رابطہ کمیٹی نے مرحومین کے تمام سوگوار لواحقین سے دلی تعزیت و ہمدردی کا  
اظہار کرتے ہوئے دعا کی کہ اللہ تعالیٰ مرحومین کو اپنی جوار رحمت میں اعلیٰ مقام عطا فرمائے اور سوگواران کو صبر جمیل عطا کرے۔ (آمین)

### ایم کیو ایم نارتھ کراچی سیکٹر کے کارکن اسد اللہ کو تنظیمی نظم و ضبط کی سنگین خلاف ورزی کرنے کی بناء پر تنظیم سے معطل کر دیا

کراچی۔۔۔۔۔ 27 مارچ، 2011ء

متحدہ قومی موومنٹ کی رابطہ کمیٹی نے ایم کیو ایم نارتھ کراچی سیکٹر یونٹ 137 کے کارکن اسد اللہ ولد امان اللہ کو تنظیمی نظم و ضبط کی سنگین خلاف ورزی کرنے کی بناء پر تنظیم سے معطل  
کر دیا ہے۔ رابطہ کمیٹی نے تمام ذمہ داران و کارکنان کو ہدایت دی ہے کہ وہ اسد اللہ سے کسی بھی قسم کا رابطہ نہ رکھیں۔

### ایم کیو ایم ملتان زون کے جوائنٹ انچارج راؤ خالد کے ناناراؤ مہربان علی خان کے انتقال پر رابطہ کمیٹی کا اظہار تعزیت

کراچی۔۔۔۔۔ 27 مارچ 2011ء

متحدہ قومی موومنٹ کی رابطہ کمیٹی نے ایم کیو ایم ملتان زون کے جوائنٹ انچارج راؤ خالد کے ناناراؤ مہربان علی خان کے انتقال پر گہرے دکھ اور افسوس کا اظہار کیا ہے۔ ایک تعزیتی  
بیان میں رابطہ کمیٹی نے مرحوم کے تمام سوگوار لواحقین سے دلی تعزیت و ہمدردی کا اظہار کرتے ہوئے دعا کی کہ اللہ تعالیٰ مرحوم کو جنت الفردوس میں اعلیٰ مقام عطا فرمائے اور  
سوگواران کو صبر جمیل عطا کرے (آمین)

لاہور میں ایم کیو ایم کے نئے آفس پنجاب ہاؤس کی افتتاحی تقریب کی خوشی میں  
ایم کیو ایم ملتان کے زیر اہتمام ایک بڑی ریلی کا انعقاد  
ریلی کے شرکاء نے ایم کیو ایم اور جناب الطاف حسین کے حق میں پرجوش نعرے  
ملتان:۔۔۔۔۔27 مارچ، 2011ء

لاہور میں ایم کیو ایم کے نئے آفس پنجاب ہاؤس کی افتتاحی تقریب کی خوشی میں ایم کیو ایم ملتان کے زیر اہتمام ایک بڑی ریلی کا انعقاد کیا گیا۔ ریلی میں ایم کیو ایم ملتان زون کے ارچنارج محمد ادریس جامی، جوائنٹ انچارج راؤ محمد خالد، جاوید چیمہ دارکان زونل کمیٹی، ملتان ڈسٹرکٹ انچارج ندیم مرزا، ڈسٹرکٹ جوائنٹ انچارج زاہد بخاری اراکین ڈسٹرکٹ کمیٹی مختلف ٹاؤن اور یونٹس کمیٹیوں کے ارکان ایم کیو ایم کے، ذمہ دار و کارکنان کے علاوہ تاجروں، وکلاء، سماجی کارکنوں، سول سائٹی کے نمائندوں، طلبہ، بزرگوں اور نوجوانوں نے بڑی تعداد میں شرکت کی۔ ریلی ایم کیو ایم کے زونل آفس شاہ رکن عالم کالونی سے نکالی گئی جو شہر کے مختلف بازاروں اور شاہراہوں سے گشت کرتی ہوئی گھنٹہ گھر چوک پر پہنچ کر اختتام پذیر ہوئی۔ ریلی کے شرکاء نے ایم کیو ایم اور جناب الطاف حسین کے حق میں پرجوش نعرے، ہم نہ ہوں ہمارے بعد الطاف الطاف، حق کی کھلی کتاب الطاف الطاف، ہے نقیب انقلاب، الطاف الطاف، الطاف، جئے الطاف، کے زوردار نعرے بھی لگائے، جبکہ انہوں نے ایم کیو ایم کے پرچم اور قائد تحریک جناب الطاف سے کی قد آور تصاویریں بھی اٹھا رکھی تھیں۔

ڈاکٹر فاروق ستار کا انوبھائی پارک کا دورہ، ایم کیو ایم کے 27 ویں یوم تاسیس کے سلسلے میں  
کراچی تنظیمی کمیٹی کے زیر اہتمام مشاعرے کی تیاریوں کا جائزہ لیا  
کراچی۔۔۔27 مارچ 2011ء

متحدہ قومی موومنٹ کی رابطہ کمیٹی ڈپٹی کنوینر ڈاکٹر فاروق ستار نے انوبھائی پارک کا دورہ کیا اور ایم کیو ایم کے 27 ویں یوم تاسیس کے سلسلے میں کراچی تنظیمی کمیٹی کے زیر اہتمام ہونے والے مشاعرے کی تیاریوں کا جائزہ لیا۔ اس موقع پر ان کے ہمراہ کراچی تنظیمی کمیٹی کے ذمہ داران، حق پرست ارکان اسمبلی ندیم احسان اور ریحان ظفر بھی موجود تھے۔ ڈاکٹر فاروق ستار نے مشاعرے کی تیاریوں پر مکمل اطمینان کا اظہار کیا اور وہاں پر مصروف ایم کیو ایم کے ذمہ داروں اور کارکنان کو قائد تحریک جناب الطاف حسین کی جانب سے شاباش دی۔

حق و سچ پر مبنی انقلاب ہی معاشرے سے ظلم و نا انصافی کا خاتمہ کر کے عدل و مساوات قائم کرتا ہے۔ محمد شریف  
حیدرآباد:۔۔۔۔۔27، مارچ 2011ء

متحدہ قومی موومنٹ حیدرآباد زون سیکرٹری میں کارکنان کا جنرل ورکرز اجلاس منعقد کیا گیا جس میں ایم کیو ایم حیدرآباد کے زونل انچارج محمد شریف دارا کین زونل کمیٹی حق پرست ارکان اسمبلی سیکرٹری کے ذمہ داران و کارکنان نے کثیر تعداد میں شرکت کی اجلاس سے خطاب کرتے ہوئے زونل انچارج محمد شریف نے کہا کہ انقلاب کی راہ انتہائی کٹھن اور دشوار گزار ہوتی ہے اور حق و سچ پر مبنی انقلاب ہی معاشرے سے ظلم و نا انصافی کا خاتمہ کر کے عدل و مساوات قائم کرتا ہے انہوں نے کہا کہ ہماری تحریک بھی ایک انقلابی تحریک ہے اور پاکستان میں گذشتہ ۶۳ سالوں سے رائج و ڈیرانہ و جاگیر دارانہ خلاف برسر پیکار ہے اور ہمارا مقصد ۹۸ فیصد عوام کے حقوق کی بحالی اور ان کو ظلم و نا انصافی سے نجات دلانا ہے مگر یہ سب کچھ ایک انقلاب ہی کے ذریعے ممکن ہے اور اس انقلاب کو کامیابی سے اسی صورت میں ہمکنار کیا جاسکتا ہے کہ جب ہم تمام کارکنان نقیب انقلاب قائد تحریک الطاف حسین کے فکر و فلسفہ اور تعلیمات پر پوری طرح گامزن ہوں انہوں نے کہا کہ آج ہماری تحریک کا معاشرے میں جو بھی مقام ہے وہ قائد تحریک الطاف حسین کی شبانہ روز جدوجہد اور انتھک محنت کا نتیجہ ہے انہوں نے کارکنان پر زور دیا کہ وہ انقلابی تحریکوں اور ان سے وابستہ افراد کے عمل و کردار کا جائزہ لیں اور خود کو انقلابی تقاضوں کے مطابق ڈھالیں انہوں نے کہا کہ حالت جنگ و امن دونوں ہی میں کارکنان کا بنیادی کام نظریہ کی تبلیغ اور مقصد کا حصول ہے اور ہمیں اپنے قائد و قوم سے کئے عہد کی پاسداری کرنی چاہئے انہوں نے کارکنان کو تاکیدی کہ وہ تنظیمی نظم و ضبط پر مکمل طور پر عمل پیرا ہوں اور تنظیمی لٹریچر کا مطالعہ کو اپنی عادت بنا لیں۔

## کارکن کے انتقال پر حیدرآباد زون کا اظہارِ تعزیت

حیدرآباد: ---27 مارچ 2011

متحدہ قومی موومنٹ حیدرآباد کے زونل محمد شریف وارا کین زونل کمیٹی نے اپنے تعزیتی بیان میں سیکٹر جی یونٹ 6/B کے کارکن محمد خالد سے انکے والد کے انتقال پر اپنے گہرے دکھ و رنج اور دلی افسوس کا اظہار کرتے ہوئے دعا کی کہ اللہ تعالیٰ مرحوم کے درجات کو بلند فرمائے اور تمام سوگوار لواحقین کو صبر جمیل عطا فرمائے (آمین)

